

قرآن مجید

کے املا و قواع سے متعلق بعض مسائل

پروفیسر نذیر احمد

قرآن مجید کی تلاوت کے درمیان کچھ استثنائی مسائل سامنے آئے، ان میں سے بعض یہاں پیش کیے جاتے ہیں، یہ ایک مبتدیانہ گفتگو اور اہل علم کے سامنے اپنے اشکالات کا اظہار ہے۔

دستور زبان

جمع اور تثنیہ کا اجتماع :

سورۃ الرحمن (۵۵) کے تیسرے رکوع کی آیات ذیل قابل توجہ ہیں۔

وَلَمَنْ خَافَ مَقَامَ رَبِّهِ جَنَّتٍ ۖ فَيَايَ الْآءِ رَبِّكُمَا تُكَذِّبِينَ ۝
 ذَوَاتَا أَفْتَانٍ ۖ فَيَايَ الْآءِ رَبِّكُمَا تُكَذِّبِينَ ۝ فِيهِمَا عَيْنِينَ
 تَجْرِيْنَ ۖ فَيَايَ الْآءِ رَبِّكُمَا تُكَذِّبِينَ ۝ فِيهِمَا مِنْ كُلِّ
 فَاكِهَةٍ رَّوْحٍ ۖ فَيَايَ الْآءِ رَبِّكُمَا تُكَذِّبِينَ ۝ مُتَّكِنِينَ عَلَى
 فُرُشٍ بَطَّانِيهَا مِنْ أَسْتَبْرَقٍ وَجَنَّاتٍ مُتَّكِنِينَ دَانٍ ۖ فَيَايَ
 الْآءِ رَبِّكُمَا تُكَذِّبِينَ ۝ فِيهِنَّ قُصُورَاتُ الْطَّرِيفِ ۖ أَمْ يَكْفُرْنَ
 بِالنَّسِّ قَبْلَهُمْ وَلَا جَانِّ ۖ فَيَايَ الْآءِ رَبِّكُمَا تُكَذِّبِينَ ۝

(آیات ۴۶-۵۷)

وَمِنْ ذُوَيْبِهِمَا جَنَّاتٍ ۖ فَيَايَ الْآءِ رَبِّكُمَا تُكَذِّبِينَ ۖ
 مُدْهَمَمَاتٍ ۖ فَيَايَ الْآءِ رَبِّكُمَا تُكَذِّبِينَ ۖ فِيهِمَا عَيْنِينَ
 نَضَّاخَاتٍ ۖ فَيَايَ الْآءِ رَبِّكُمَا تُكَذِّبِينَ ۖ فِيهِمَا فَاكِهَةٌ وَ

نَخْلٌ وَرُمَّانٌ ۚ فَبِأَيِّ آلَاءِ رَبِّكُمَا تُكَذِّبِينَ ﴿٤١﴾ فَبِهِنَّ خَيْرٌ

حَسَانٌ ۚ فَبِأَيِّ آلَاءِ رَبِّكُمَا تُكَذِّبِينَ ﴿٤٢﴾ (آیات ۴۱-۴۲)

اور جو شخص اپنے رب کے سامنے کھڑے ہونے سے ڈرتا ہے اس کے لیے دو باغ ہیں، سوائے جن وانس تم اپنے رب کی کن کن نعمتوں کے منکر ہو جاؤ گے۔ اور وہ دونوں باغ کثیر شاخ والے ہوں گے سو اے جن وانس تم اپنے رب کی کن کن نعمتوں کے منکر ہو جاؤ گے، ان دو باغوں میں دو چہتے ہوں گے کہ بہتے چلے جائیں گے، سوائے جن وانس تم اپنے رب کی کن کن نعمتوں کے منکر ہو جاؤ گے، ان دونوں باغوں میں ہر میوے کی دو دو قسمیں ہوں گی، سوائے جن وانس تم اپنے رب کی کن کن نعمتوں کے منکر ہو جاؤ گے، وہ لوگ نیکہ لگائے ایسے فرشوں پر بیٹھے ہوں گے جن کے استر دینیریشم کے ہوں گے اور ان دونوں باغوں کا پھل بہت نزدیک ہوگا، سوائے جن وانس تم اپنے رب کی کون کون سی نعمتوں کے منکر ہو جاؤ گے، ان میں سچی نگاہ والیاں یعنی حوریں ہوں گی کہ ان حسنی لوگوں سے پہلے ان پر نہ کسی آدمی نے تصرف کیا ہوگا اور نہ جن نے، سوائے جن وانس تم اپنے رب کی کن کن نعمتوں کے منکر ہو جاؤ گے، گویا وہ یاقوت اور مرجان ہیں، سوائے جن وانس تم اپنے رب کی کن کن نعمتوں کے منکر ہو جاؤ گے (۵۹:۴۱) اور ان دو باغوں سے کم درجے میں دو باغ اور ہیں، سوائے جن وانس تم اپنے رب کی کن کن نعمتوں کے منکر ہو جاؤ گے۔ یہ دونوں باغ گہرے سبز ہوں گے، سو اے جن وانس تم اپنے رب کی کن کن نعمتوں کے منکر ہو جاؤ گے، ان دو باغوں میں دو چہتے ہوں گے جو جوش مارتے ہوں گے، سوائے جن وانس تم اپنے رب کی کن کن نعمتوں کے منکر ہو جاؤ گے، ان دونوں باغوں میں میوے، کھجوریں اور انار ہوں گے، سوائے جن وانس تم اپنے رب کی کن کن نعمتوں کے منکر ہو جاؤ گے، ان میں خوب سیرت خوب صورت عورتیں (حوریں) ہوں گی، سوائے جن وانس تم اپنے رب کی کن کن نعمتوں کے منکر ہو جاؤ گے۔

آیات ۴۱ تا ۵۴ میں جنت کے دو باغوں کا ذکر ہے، ان کے لیے اسم، ضمیر اور صفت تشبیہ کی صورت میں آئے ہیں جیسے جنتان، ذواتا افنان، فیما (دو بار)، جنتین۔

لیکن آخر میں ضمیر مرنث جمع غائب انھیں دونوں باغوں کے لیے آئی ہے یعنی فیہن (فی + ہن) بیان ماسبق کا تقاضا تھا کہ یہاں فیہما بطور تشبیہ آتی، لیکن اس کے بجائے ”فیہن“ ہے جس کی توجیہ سے میں قاصر ہوں۔

اسی طرح آیات ۲ تا ۸ پر نظر ڈالنے سے یہ بات ظاہر ہے کہ ان میں علاوہ ان دو باغوں کے جن کا ذکر آیات ۲۶ تا ۵ میں ہوا ہے دو اور باغوں کا بیان ہے اور ان کے لیے ایک اسم، ایک صفت اور ایک ضمیر کا استعمال ہوا ہے یہ تینوں تشبیہ کے صیغے ہیں یعنی جنتان، مدآمتان، ہما (فیہما)، جنتان جنت سے اور مدآمتان مدآمت سے تشبیہ ہے، اس کے لیے تشبیہ کی ضمیر (ہما)۔ فیہما آتی ہے، اس کے فوراً بعد کلمہ فیہن ہے، جس میں ضمیر ہن کا مرجع جنتان ہی معلوم ہوتے ہیں، اسم تشبیہ کے لیے ضمیر کا جمع میں استعمال شاذ ہے، اس کی توضیح کے لیے مزید مثالوں کی ضرورت ہے۔

سورہ الصافات (۳۷) آیات ۱۱۵ تا ۱۲۲ میں تشبیہ اور جمع کا اجتماع ہے ملاحظہ ہو:

وَلَقَدْ مَنَّآ عَلَىٰ مُوسَىٰ وَهَارُونَ ۖ وَجَعَلْنَاهُمَا قَوْمَهُمَا مِنْ الْكُذَّبِ الْعَظِيمِ ۖ وَنَصَرْنَاهُمْ فَمَا نَوَّاهُمُ الْعَلِيلِينَ ۖ وَأَتَيْنَاهُمَا الْكِتَابَ الْمُسْتَبِينَ ۖ وَهَدَيْنَاهُمَا الصِّرَاطَ الْمُسْتَقِيمَ ۖ وَتَرَكْنَا عَلَيْهِمَا فِي الْأَخْرَبِ ۖ سَلْمًا عَلَىٰ مُوسَىٰ وَهَارُونَ ۖ إِنَّا كَذَلِكَ نَجْزِي الْمُحْسِنِينَ ۖ إِنَّهُمَا مِنْ عِبَادِنَا الْمُؤْمِنِينَ ۖ

ان آیات میں نجیلہما، اتینہما، ہدیلہما، علیہما، انہما میں ہما ضمیر تشبیہ غائب ہے، ان کا مرجع موسیٰ و ہارون ہے، لیکن انھیں کے درمیان آیت ۱۱۶ میں دو کلمے نصرناہم اور ہمہ آئے ہیں، ان میں ضمیر ہم جمع مذکر غائب ہے، بظاہر ممکن ہے کہ ان کا مرجع موسیٰ و ہارون اور ان کی قوم ہو، یہ تینوں جمع کی صورت پیدا کر لیتے ہیں۔ (ب) واحد مرنث غائب، تشبیہ اور جمع مذکر کا اجتماع۔

لَعَنَّا لَهُمُ لَقْنَىٰ سَكَرْتَهُمْ يُعْمَهُونَ ۖ فَأَخَذْنَاهُمُ الصَّيْحَةَ مُشْرِقِينَ ۖ فَجَعَلْنَا عَالِيَهَا سَافِلَهَا وَأَمْطَرْنَا عَلَيْهِمْ حِجَابًا مِّن سِجِّيلٍ ۖ إِنَّ فِي ذَٰلِكَ لَآيَاتٍ لِّلْمُنْتَوِسِينَ ۖ وَلَا نَهَا لِبَسِيْلٍ مُّقِيمٍ ۖ إِنَّ فِي ذَٰلِكَ لَآيَةً لِّلْمُؤْمِنِينَ ۖ وَإِن كَانَ أَصْحَابُ الْأَيْكَةِ لَظَالِمِينَ ۖ

فَاتَّقِنَا مِنْهُمْ مِرْوَاتَهُمَا لَيْلًا مَرْمِيَيْنِ ﴿٤٩﴾ (سورہ الحج (۱۵) آیات ۴۲-۴۹)
 آپ کی جان کی قسم وہ (قوم لوط کے اہل المدینہ) اپنی مستی میں مدہوش تھے،
 پس سورج نکلنے نکلنے ان کو آواز سخت نے آدبا یا، پس ہم نے ان (بستیوں) کا
 اوپر کا تختہ تو نیچے کر دیا اور ان لوگوں پر کس کر کے پتھر برسانا شروع کیے اس واقعہ
 میں کئی نشانیاں ہیں اہل بصیرت کے لیے اور یہ (بستیاں) ایک آباد شہر پر
 ملتی ہیں، ان (بستیوں) میں اہل ایمان کے لیے بڑی عبرت ہے۔ اور بن والے
 (حضرت شعیب کی قوم) بڑے ظالم تھے اور ہم نے ان سے بھی بدل لیا اور وہ دونوں
 (بستیاں) صاف شہر پر واقع ہیں۔

یہ آیات قوم لوط اور قوم شعیب کے بیان کی حامل ہیں، ان میں حسب ذیل کلمات قابل غور
 ہیں: انہم، سکر تہم، فاحذ تہم، علیہم، عالیہا، سافلہا، انہا، منہم،
 انہما، پہلے چار لفظوں میں ضمیر ہم جمع مذکر غائب ہے، ان کا مرجع ”اہل المدینہ“ ہے جو آیت
 ۶۷ میں موجود ہے، عالیہا، سافلہا، انہما میں ضمیر واحد مونث غائب ’ہا‘ ہے اس کا
 مرجع محذوف ہے ”قریہ“ (بستی) کی طرح کا کلمہ ہوگا، اور یہ کلمہ محذوف مونث ہوگا، اسی لیے
 اس کے لیے تین بار ضمیر مونث ’ہا‘ آئی ہے، آٹھواں لفظ منہم ہے، اس میں ضمیر جمع مذکر
 غائب ہم کا مرجع اصحاب الایکہ ہے، نواں کلمہ انہما ہے، اس میں ہوا تنثیہ غائب ہے، اس
 کا بھی مرجع محذوف ہے، سیاق و سباق کا تقاضا ہے کہ اس کو قریہ قوم لوط اور قریہ قوم
 شعیب قرار دیا جائے، اگرچہ اول الذکر کا بیان آیت ۷۶ میں ہو چکا ہے، اور آیت ۷۹
 میں اس کی تکرار سے تنثیہ کا صیغہ پیدا کر لیا گیا ہے۔ زخمختری نے کشاف میں انہما کا مرجع قری
 قوم لوط و اصحاب الایکہ ہی قرار دیا ہے (ج ۲ ص ۲۵۶)

(ب) قرآن مجید میں کم از کم ۵ جگہ فعل پر ”لا“ نفی کے بجائے اثبات کے معنی پیدا کرتا
 ہے، اور اس کا استعمال مخصوص ہے ”أَقْسِمُ“ (فعل مضارع واحد متکلم) کے
 ساتھ، مثالیں ملاحظہ ہوں۔

فَلَا أَقْسِمُ بِرَبِّ الْمَشْرِقِ وَالْمَغْرِبِ إِنَّا لَأَقْدِرُونَ ﴿۷۰﴾ (معارج : ۷۰)

پھر میں قسم کھاتا ہوں مشرقوں اور مغربوں کے رب کی کہ ہم اس پر قادر ہیں کہ دنیا میں...

۳۶ لَّا أَقْسِمُ بِبَوْمِ الْقِيَامَةِ ۖ وَلَا أَقْسِمُ بِالنَّفْسِ اللَّوَّامَةِ ۝

(سورہ القیامۃ (۷۵) آیات ۲۱)

میں قسم کھاتا ہوں قیامت کے دن کی اور قسم کھاتا ہوں ایسے نفس کی جو اپنے اوپر امانت رکھے۔

۴- فَلَا أَقْسِمُ بِالشَّقِيقِ ۝

(سورہ الانشاق (۸۴) آیت ۱۶)

سو میں قسم کھا کر کہتا ہوں شقیق کی

لَّا أَقْسِمُ بِهَذَا الْبَلَدِ ۝

(سورہ البلد (۹۰) آیت ۱)

میں قسم کھاتا ہوں اس شہر (مکہ) کی

ان ساری مثالوں میں ’لا‘ سے نفی کے بجائے اثبات کے معنی پیدا کیے گئے ہیں۔ بادی النظر

میں ’لا اقسام‘ کے معنی ہیں، میں قسم نہیں کھاتا ہوں، ایک بات جو خصوصی طور پر قابل ذکر ہے وہ یہ کہ ’لا‘ کا یہ استعمال صرف لفظ اقسام کے ساتھ ہے، اور کسی دوسرے لفظ کے ساتھ نہیں ہے۔ اس کی وجہ تحقیق طلب ہے۔

قرآن مجید میں سورتوں کے نام ترکیب اضافی کی صورت میں ملتے ہیں جیسے سورۃ البقرہ، سورۃ الفیل، سورۃ الکواثر وغیرہ، ان میں مضاف الیہم یعنی البقرہ، الفیل، الکواثر مجرور ہیں لیکن کم از کم چار سورتیں ایسی ہیں جن میں مضاف الیہ اضافی صورت کے بجائے فاعلی شکل میں لائے جاتے ہیں سورۃ المؤمنون (۲۳) سورۃ المنافقون (۶۳) سورۃ الماعون (۱۰۷) سورۃ الکافرون (۱۰۹)

المؤمنون، المنافقون، الماعون، الکافرون، فاعلی حالت میں ہیں، حالانکہ ترکیب میں ان کی صورت مضاف الیہ کی ہے، ان چار لفظوں کی اضافی صورتیں المؤمنین، المنافقین، الماعین، الکافرین ہوں گی، اور ترکیب اضافی میں ان کی یہی صورتیں آئی چائیں، لیکن فاعلی صورت کا استعمال عجیب سا ہے، یہ امر بھی تحقیق طلب ہے، اگر سورتوں کے نام میں لفظ سورۃ محذوف قرار دیا جائے تو فاعلی صورتیں بالکل درست ہوں گی، لیکن ہندوستان اور بیرون ہند کے تمام مطبوعہ نسخوں میں یہ نام مرکب اضافی کی شکل میں پائے جاتے ہیں۔

قرآن مجید کی حسب ذیل آیات توجہ طلب ہیں:

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي ۚ رَبَّنَا وَتَقَبَّلْ دُعَاءً ۝

سورۃ ابراہیم ۱۴، آیت ۴۰

وَبَشِّرِ الْمُخْبِتِينَ ۝ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَ

الصَّادِقِينَ عَلَىٰ مَا آصَابَهُمْ وَالْمُقِيمِي الصَّلَاةِ، وَمِمَّا رَزَقْنَاهُمْ

يُنْفِقُونَ ۝ سورۃ الحج ۲۲، آیت ۳۵

پہلی آیت میں ”مقیم الصلوٰۃ“ قابل غور ہے، مقیم مفعول ہے فعل اجعلنی کا، اس بنا پر ’م‘ مفتوح ہے، اور ”الصلوٰۃ“ مضاف الیہ ہے، اور ’و‘ مکسور، دوسری آیت میں المقیمی الصلوٰۃ میں ”المقیمی“ اسم فاعل ہے، اور الصلوٰۃ باوجود اس کے کہ مجرور ہے، اسی کا مفعول ہے، اس کے معنی یہ ہیں نمازوں کو قائم کرنے والے۔ اور ”المقیمی“ خود مفعول ہے فعل ’بشر‘ کا اب آیت ذیل پر غور کریں :

لَكِنَّ الرُّسُخُونَ فِي الْعِلْمِ مِنْهُمْ وَالْمُؤْمِنُونَ يُؤْمِنُونَ بِمَا أُنزِلَ

إِلَيْكَ وَمَا أُنزِلَ مِنْ قَبْلِكَ وَالْمُقِيمِينَ الصَّلَاةَ وَالْمُؤْتُونَ الزَّكَاةَ

وَالْمُؤْمِنُونَ بِاللَّهِ وَالْيَوْمِ الْآخِرِ ۚ سوره النساء ۴، آیت ۱۶۲

اس میں فقرہ ”المقیمین الصلوٰۃ“ توجہ طلب ہے، ’المقیمین‘ اسم فاعل ہے اور ’الصلوٰۃ‘ مفعول ہے جیسا کہ اس کے آخری حرف ’ة‘ کے مفتوح ہونے سے واضح ہے اس کے معنی ہوئے نماز کو قائم کرنے والے، اگرچہ اس فقرہ کی تقریباً وہی صورت ہے جو سورۃ الحج کی آیت ۳۵ کے فقرے کی، مگر دونوں میں یہ واضح فرق ہے کہ آخر الذکر میں الصلوٰۃ مکسور اور سورہ نساء میں مفتوح ہے۔ یہ بات پوری طرح روشن ہے کہ سورہ حج والا اور سورہ نساء والا فقرہ اضافی ترکیب میں ہے، اس لیے کہ دونوں فقرے کے پہلے الفاظ یعنی المقیمی اور المقیمین پر ’ال‘ آیا ہے جو ان کے مضاف ہونے میں حارج ہے، اسی بنا پر دونوں کے دوسرے دونوں لفظ یعنی الصلوٰۃ اور مضاف الیہ نہیں ہو سکتے، بنا بریں ان کو اسم فاعل کا مفعول قرار دیا گیا، لیکن الصلوٰۃ کی حالت جبری کی توجیہ سے فی الحال میں قاصر ہوں۔

یہاں اس امر کی طرف اشارہ ناگزیر ہے کہ کلمہ ”الصلوٰۃ“ فاعل کے مفعول کی حیثیت

سے قرآن مجید میں متعدد بار آیا ہے اور ہر جگہ یہ کلمہ منصوب ہے یعنی الصلوٰۃ مثلاً

أَقِمِ الصَّلَاةَ (۱۷-۷۸)

الذین یقیمون الصلوٰۃ (۵: ۵۵، ۸: ۳، ۱۷: ۳، ۲۱: ۴) البتہ مصدر کے

ساتھ اضافی صورت ہے جیسے

واقام الصلوٰۃ (۲۳: ۳۷)

کلمۃ الصلوٰۃ، مضاف الیہ ہے مصدر 'اقام' کا، اس کا ترجمہ ہوگا: نماز کا قائم کرنا۔ جب کہ اقم الصلوٰۃ اور یقیمون الصلوٰۃ میں الصلوٰۃ مفعول ہے اقم اور یقیمون کا اور اسی وجہ سے دونوں فقروں میں الصلوٰۃ منصوب یا مفتوح ہے۔

یہ تو ایک بات ہوئی، اب ہم سورہ ۲۲ آیت ۳۵ کے کلمہ: المقیمین اور سورہ ۴ آیت ۲۲ کے کلمہ المقیمین پر ایک نظر ڈالتے ہیں، کلمے کی یہ دونوں صورتیں حالت مفعولی میں ہیں، فاعلی حالت 'المقیمون' ہے، سورہ ۲۲ میں 'المقیمین' مفعول ہے بشرطاً، لیکن سورہ ۴ میں کلمہ المقیمین، حالت فاعلی کا کام کرتا ہے، جیسا کہ سلسلے کے اور دوسرے الفاظ 'المتقون'، 'المؤمنون'، 'الموتون'، 'المؤمنون' کے کام ہیں، لیکن قواعد عربی کی رو سے 'المقیمین' کی جگہ 'المقیمون' ہونا چاہیے، چنانچہ اس سلسلے میں کشاف میں ہے کہ مصحف عبداللہ میں 'المقیمون' (واو کے ساتھ) اور مالک دینار البدری اور عیسیٰ الشقی کی یہی روایت ہے (ج ۱ ص ۵۷) لیکن قرآن کی عام قراءت 'المقیمین' ہے جس کی ترجیح کے وجوہ کی تلاش و تحقیق ایک نہایت مفید کام قرار پائے گا۔

عربی زبان میں ماضی منفی کے لیے فعل پر 'ما' کا اضافہ اور مضارع منفی کے لیے

لا کا اضافہ ہوتا ہے جیسے ماضی منفی کی صورتیں:

وما ارسلنا اور ہم نے نہیں بھیجے (۲۱: ۷)

وما جعلنا ہم اور ہم نے نہیں کیا ان کو (۲۱: ۸)

وما خلقنا اور نہیں پیدا کیا ہم نے (۲۱: ۱۶)

مضارع منفی کی مثالیں:

لا یاکلون، نہیں کھاتے ہیں ۲۱: ۸

افلا تعقلون کیا پھر تم نہیں سمجھتے ۲۱: ۱۰

لا یکفون نہ روک سکیں گے ۲۱: ۳۹

لا یستطیون نہیں کر سکتے ۴۳:۲۱
 لا یضروہ نہیں ضرر دے سکتا ہے۔ لا ینفعہ نہیں نفع دیتا ہے (۱۲:۲۲)
 لیکن ماضی منفی کی اس صورت کے برخلاف فعل پر لاکھی لاتے ہیں اور اس کی
 متعدد مثالیں قرآن پیش کرتا ہے۔

رَبَّنَا لَوْ كُنَّا أُرْسِلَتْ إِلَيْنَا رَسُوكَا (۲۰: ۱۳۴، ۲۸: ۴۷)

(اے ہمارے رب آپ نے ہمارے پاس کوئی رسول کیوں نہیں بھیجا)

فَلَا افْتَحَمَ الْعُقْبَةَ ۙ (۹۰-۱۱) (وہ دین کی گھاٹی میں سے نہیں نکلا)

فَلَا صَدَّقَ وَلَا صَلَّى ۙ (۷۵: ۲۱) (تو اس نے نہ تو تصدیق کی تھی اور نہ نماز پڑھی تھی)

ماضی 'لا' کا اضافہ عام اصول کے مطابق نہیں اس لیے یہاں چند مثالیں درج کر دی گئی ہیں۔

قرآن کریم میں کلمہ عباد مفعول کی صورت میں کئی جگہ آیا ہے، مفعولی حالتوں میں 'دال'

منصوب یعنی مفتوح ہے، چند مثالیں ملاحظہ ہوں:

يُضِلُّونَ عِبَادَكَ (ترے بندوں کو گمراہ کر دیں گے) (سورہ ۱۷ آیت ۲۷)

وَعَدَ الرَّحْمَنُ عِبَادَهُ بِالْغَيْبِ (رحمن نے اپنے بندوں سے غائبانہ وعدہ فرمایا ہے) (۱۹: ۶۱)

يُبَشِّرُ اللَّهُ عِبَادَهُ الَّذِينَ آمَنُوا وَعَمِلُوا الصَّالِحَاتِ

(یہی ہے جس کی بشارت اللہ تعالیٰ اپنے بندوں کو دے رہا ہے جو ایمان لائے اور

اچھے عمل کیے) (سورہ ۲۲ آیت ۲۳)

ذَلِكَ يُخَوِّفُ اللَّهُ بِهِ عِبَادَهُ (سورہ ۳۹ آیت ۱۶)

(یہ وہی عذاب ہے جس سے اللہ تعالیٰ اپنے بندوں کو ڈراتا ہے)

اب آیت ذیل پر غور کریں:

فَيُبَشِّرُ عِبَادَهُ ۙ الَّذِينَ كَانُوا يُسْتَعْتَبُونَ الْقَوْلَ

(پس آپ میرے بندوں کو خوشخبری سنا دیجئے جو اس کلام الہی کو غور سے سنتے ہیں)

عباد مفعول ہے فعل بشر کا، اس میں دال کے کسرہ سے (دھوکہ نہ کھانا چاہئے،

دراصل یہ کسرہ 'ی' کا قائم مقام ہے یعنی عباد = عبادی، یہ 'ی' ضمیر متصل واحد متکلم ہے۔

قرآن مجید میں ضمیر متصل واحد متکلم کی نائندگی زیر متعدد مقام پر ہوتی ہے۔ ملاحظہ ہو

قرآن مجید کے بعض مسائل

فَلَا تَخَافُوهُمْ وَخَافُونِ (۳: ۱۷۵) پس تم ان سے مت ڈرنا اور مجھ سے ہی ڈرنا۔
 فَلَا تَخْشَوْهُمْ وَاخْشَوْنِ (۳: ۵) سوان سے مت ڈرنا اور مجھ سے ڈرتے رہنا۔
 فَلَا تَخْشَوُا النَّاسَ وَاخْشَوْنِ (۴۴: ۵) سو تم بھی لوگوں سے اندیشہ مت کرو اور مجھ سے ڈرو۔
 قرآن مجید میں موسیٰ اور ابراہیم کے صحائف جمع کے ساتھ آئے ہیں، اس سلسلے میں حسب ذیل آیات ملاحظہ ہوں:

أَمْ كَفَرْتُمْ بَمَا فِي صُحُفِ مُوسَىٰ ۖ وَإِبْرَاهِيمَ الَّذِي وَفَّىٰ ۖ (۲۶: ۵۳)
 کیا اس کو اس مضمون کی خبر نہیں جو موسیٰ کے صحیفوں میں ہے اور نیز ابراہیم کے جنہوں نے احکام کی پوری بجا آوری کی۔

إِنَّ هَذَا لَفِي الصُّحُفِ الْأُولَىٰ ۖ صُحُفِ إِبْرَاهِيمَ وَمُوسَىٰ ۖ (۱۸: ۸۷)
 یہ مضمون اگلے صحیفوں میں بھی ہے یعنی ابراہیم و موسیٰ علیہما السلام کے صحیفوں میں

صحف جمع ہے صحیفہ کی اور صحیفہ کی دو اور جمعیں ہیں صحائف اور صحاف، خلاصہ یہ کہ حضرت ابراہیم و حضرت موسیٰ پر کئی صحائف نازل ہوئے، روح المعانی کی روایت ہے کہ حضرت ابراہیم پر دس صحیفے نازل ہوئے اور موسیٰ علیہما السلام پر قبل تورات کے دس، حضرت موسیٰ کے صحیفوں کے بارے میں دیکھئے ترجمہ قرآن یوسف علی ص ۱۳۲۹، ۱۷۲۵، شمارہ ۹۶: ۶۔

قرآن مجید میں الفاظ کا مطالعہ نہایت دلچسپ نتائج کا موجب ہوتا ہے، یہ موضوع بڑا وسیع و دقیق ہے، قدمائے اس پر بڑا وقت صرف کیا ہے، میں صرف ایک مثال کا ذکر کروں گا اور وہ ہے لفظ ”مُحْصَنَات“ محصنات جمع ہے محصنہ کی اس کے معنی عام طور پر تین بتائے جاتے ہیں۔ زن پارسا، زن شوہر دار، زن آزاد۔ قرآن مجید میں یہ لفظ ان تین معنوں کے علاوہ ایک اور معنی میں بھی آیا ہے یعنی منکوحہ بنائی جانے والی یا منکوحہ بنائی ہوئی۔

ذیل میں وہ سب آیات نقل کی جاتی ہیں جن میں لفظ محصنات مندرجہ بالا معانی میں استعمال ہوا ہے۔

(۱) جن عورتوں سے نکاح ممنوع ہے، ان کے آخر میں ”محصنات“ ہیں بمعنی شوہر دار عورتیں۔ ملاحظہ ہو:

حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخَوَاتُكُمْ
 وَالْمُحْصَنَاتُ مِنَ الْبَسَائِرِ إِلَّا مَا مَلَكَتْ أَيْمَانُكُمْ (۲۳: ۲۳)

تم پر حرام کی گئی ہیں تمہاری مائیں، بیٹیاں، بہنیں..... اور وہ عورتیں جو کہ شوہر والیا
ہیں مگر جو تمہاری مملوک ہو جائیں۔

(۲) محصنات بمعنی آزاد عورتیں۔

وَمَنْ لَّمْ يَسْتَلْطَعْ مِنْكُمْ طَوْلًا أَنْ تَنْكِحَ الْمُحْصَنَاتِ الْمُؤْمِنَاتِ فَمِنْ
مَا مَلَكَتْ أَيْمَانُكُمْ فَمِنْ قِتْلَتِكُمْ الْمُؤْمِنَاتِ (۲۵: ۴)

اور جو شخص تم میں پوری وسعت اور گنجائش نہ رکھتا ہو آزاد مسلمان عورتوں سے نکاح
کرنے کی تو وہ اپنے آپس کی مسلمان باندیوں سے جو تم لوگوں کی مملوکہ ہیں نکاح کرے۔

عورتوں کی بات ہے کہ نمبر ۱ کے ذیل میں جو آیات نقل ہیں، ان کی ترتیب میں
”محصنات“ شادی شدہ عورتیں، ان سے نکاح حرام، اور مندرجہ بالا آیت میں محصنات ان آزاد
عورتیں کے لیے آیا ہے جن سے شادی کرنا جائز ہے۔ معنوں ان نازک فرق کا لحاظ نہ رکھنے
سے، آدمی کتنی گمراہی میں پڑ سکتا ہے؟

سورہ ۴ کی آیت ۲۵ میں ایک بار پھر یہ لفظ (محصنات) باندی کے مقابل استعمال
ہوا ہے، باندیوں سے نکاح کے ذکر کے بعد آیت مذکور میں یہ الفاظ آئے ہیں:

فَإِنْ آتَيْنَ بِفَاحِشَةٍ فَعَلَيْهِنَّ نِصْفُ مَا عَلَى الْمُحْصَنَاتِ مِنَ
الْعَدَابِ (۲۵: ۴)

پھر اگر وہ (باندیاں جن سے نکاح ہو گیا) بڑی بے حیائی کا کام کریں تو ان پر اس
سزا سے نصف سزا ہوگی جو آزاد عورتوں پر ہوتی ہے۔

(۳) مُحْصَنَاتٍ غَيْرَ مُسْلِمَاتٍ وَلَا مُتَّخِذَاتِ أَخْدَانٍ

اسی سورہ ۴ کی ۲۵ ویں آیت میں مندرجہ بالا الفاظ بھی ہیں جن کا ترجمہ یہ ہوگا:
اس طور پر کہ وہ منکوحہ بنائی جائیں، نہ علانیہ بیکاری کرنے والی ہوں اور نہ خفیہ آشنائی
کرنے والی۔

یہاں اس کلمہ کا استعمال بطور صفت کے ہوا ہے، نہ بمعنی منکوحہ بنائی ہوئی۔

(۴) محصنات بمعنی پاکدامن عورت چند جگہ آیا ہے۔

أَطْعَمُوا الَّذِينَ أُوتُوا الْكِتَابَ حَيْثُ لَكُمْ مِمَّا وَطَعْتُمْ حَيْثُ لَهُمْ ذَوَا الْمُحْصَنَاتِ
مِنَ الْمُؤْمِنَاتِ وَالْمُحْصَنَاتِ مِنَ الَّذِينَ أُوتُوا الْكِتَابَ مِنْ قَبْلِكُمْ

اور جو لوگ کتاب دئے گئے ہیں ان کا ذبیحہ تم کو حلال ہے اور تمہارا ذبیحہ ان کو حلال ہے، اور پارسا عورتیں بھی جو مسلمان ہوں اور پارسا عورتیں ان لوگوں میں سے بھی جو تم سے پہلے کتاب دئے گئے ہیں۔

ب۔ وَالَّذِينَ يُؤْمِنُ الْمُحْصَنَاتِ ثُمَّ لَمْ يَأْتُوا بِأَرْبَعَةِ شَهَادَةٍ (۵:۲۳)
اور جو لوگ (زنا کی) تہمت لگائیں پاک دامن عورتوں کو اور پھر چار گواہ (اپنے دعویٰ پر) نہ لاسکیں تو.....

ج۔ إِنَّ الَّذِينَ يُؤْمِنُ الْمُحْصَنَاتِ الْعُقُلَاتِ الْمُؤْمِنَاتِ لِعِنَا فِي الدُّنْيَا
وَالْآخِرَةِ (۲۳:۲۳)

جو لوگ تہمت لگاتے ہیں ان عورتوں کو جو پاک دامن ہیں، اور ایسی باتوں کے کرنے سے بالکل بے خبر ہیں اور ایمان والیاں ہیں ان پر دنیا اور آخرت میں لعنت کی جاتی ہے۔
تفصیلات بالا سے واضح ہے کہ قرآن کریم میں ”المحصنات“ کم از کم چار معنوں میں استعمال ہوا ہے، ان معنوں کے لیے کلام عرب سے مزید شہادت تلاش کرنے سے قرآن کی تفہیم میں بڑی مدد ملے گی۔

قرآن مجید میں حروف مقطعات ”آئم“ حسب ذیل سورتوں کی ابتدا میں آئے ہیں۔

سورہ البقرہ (۲) ال عمران (۳) العنکبوت (۲۹) الروم (۳۰) لقمان (۳۱) السجده (۳۲)
ان میں سوائے ال عمران کے تمام سورتوں میں ”آئم“ کے بعد آیت کا نشان ہے اور اس پر ’ج‘ علامت وقف ہے، اور ال عمران ’آئم‘ کے بعد نشان آیت پر علامت وقف لا ہے، جس میں ٹھہرا بھی جاسکتا ہے اور نہیں بھی ٹھہرا جاسکتا، ال عمران اور عنکبوت کے علاوہ اور سورتوں میں آیت کے بعد کے لفظ کا پہلا حرف صامت یعنی CONSONANT ہے، البقرہ میں ذلک کی ذال، الروم میں غلبت کی غ، لقمان میں تلک کی ت، السجده میں تشریل کی ت، ال عمران میں اللہ اور العنکبوت میں اَحْسِب۔ اگرچہ ان دونوں سورتوں میں آنے والے دونوں الفاظ کا پہلا حرف الف ہے، لیکن اول الذکر میں اللہ کا الف بغیر کسی علامت کے ہے، جس کا تقاضا یہ ہے کہ یہ الف پڑھنے میں نہیں آتا، ایک قابل ذکر بات ہے کہ آئم کے تینوں حرفوں پر تین علامات محدودہ ہیں لیکن سورہ ال عمران میں الہم کے پہلے دونوں حرفوں پر علامت ممدود اور تیسرے حرف پر علامت ممدود و مفتوح دونوں ہے، علامت

مفتوح کا تقاضا ہے کہ اس کو بعد والے لفظ سے ملا کر پڑھا جائے۔ اس صورت میں الم میں تیرا حرف، حرف مقطعات قرار نہیں دیا جاسکتا، البتہ اس پر مد بھی ہے، کیا اس سے قیاس کیا جاسکتا ہے کہ ال عمران کے شروع میں جو الم ہے، اس میں ا، ل تو حروف مقطعات ہیں اور م حرف مقطعات میں شامل بھی ہے، اور نہیں بھی ہے۔ میرے پیش نظر قرآن مجید کا ایک نسخہ ہے جس پر ایک مفصل مقدمہ ہے، اس میں ایسے ۱۸ الفاظ کی فہرست درج ہے جن میں الف نہیں پڑھا جاتا، ان میں سب سے پہلی مثال سورہ ال عمران دوسری آیت کے پہلے لفظ اللہ کی ہے، اس کے بموجب اللہ کی الف پڑھنے میں نہیں آتی، یا اس کو حرف مقطعات دم سے ملا کر پڑھنا چاہیئے۔

قرآن مجید میں فقہ ”اصحاب الایکۃ“ چارجک آیا ہے،

سورۃ الحجر (۱۵) آیت ۷۸

سورۃ ص (۳۸) آیت ۱۳

سورۃ ق (۵۰) آیت ۱۴

اور اس فقرے کا ماد و طرح پر ہے:

سورۃ الحجر اور سورۃ ق میں متداول املا ہے: یعنی ”اصحاب الایکۃ“ لیکن سورۃ الشعراء اور سورۃ ص میں ”الایکۃ“ میں اضافت کی الف محذوف ہے یعنی اصحاب لئیکۃ اصحاب لئیکۃ واضح ہے اصل املا وہی ہے جو الحجر اور ق میں ہے، یعنی اصحاب الایکۃ یا اصحاب لئیکۃ، افتتأ کی الف کا حذف قرآن کا مخصوص املا ہے جو ابتدا میں سہو کا تب رہا ہو، سہو کا تب اس لیے کہہ رہا ہوں کہ عربی دستور کے لحاظ سے اضافت کی علامت ال ہے صرف ’ل‘ نہیں، بہر حال یہ سہو اتنا ہر دل عزیز ہوا کہ بعد ایہی قرآن کا املا قرار پایا، چنانچہ تمام نسخوں میں الشعراء اور ص میں یہ فقرہ حذف ’الف‘ کے ساتھ نقل ہوتا چلا آ رہا ہے، اور اب ان دونوں جگہوں پر اسی طرح لکھا جانا صحیح ہے اور اضافہ غلط۔

۱۹۲۷ء کا رخانہ نور محمد قریب جامع مسجد دہلی۔ معجز نامتوسط قرآن شریف مترجم یہی نسخہ حال ہی میں کتب خانہ رشیدیہ دہلی نے شائع کیا ہے۔ اس کے صفحہ ۵۹ پر ان ۱۸ مقام کا ذکر ہے۔

سورہ یوسف آیت ۳۲ میں لیکون یا لیکونن^۱ کا املا لیکونا^۲ آیا ہے۔
 وَلَمَّا لَمْ يَفْعَلْ مَا أُمِرَ لَيْسَ جَنًّا وَلَيْكُونًا مِّنَ الضَّعِيفِينَ ﴿۳۲﴾
 اور اگر آئندہ میرا کہنا ذکر کرے گا تو بے شک جیل خانہ بھیجا جاوے گا اور بے عزت
 بھی ہوگا۔

عربی زبان میں علامت تنوین دوزبر، دو پیش، دوزیر اسم یا صفت پر آتی ہے اور
 اس سے اس کی کیفیت یا حالت کا اظہار ہوتا ہے، اسم ہو تو فاعلی، مفعولی، جاری حالت ہے،
 صفت ہے تو اسم کے تابع ہے، لیکن آیت بالا میں ”فعل“ پر ہے دراصل اس کی اصلی صورت
 لیکون یا لیکونن ہے، جس میں ’ل‘ اور آخری نون تاکید کی ہیں، اصل کلمہ لیکون ہے، یہ بات قابل
 ذکر ہے کہ لیکونن، لیکونن، لیکونن یا فتکون، فیکون، لیکون، لیکونن چند جگہ قرآن میں آیا ہے۔

لیکونن ۲۶: ۱۱۶ - ۱۶۷ - ۳۹: ۶۵

تکونن ۲: ۱۶۶ - ۶: ۱۴ - ۳۵: ۱۱۴

لیکونن ۳۵: ۴۲ وغیرہ

پس لیکون یا لیکونن کے بجائے املا کی اس نئی صورت ”لیکونا“ کا انتخاب کسی خصوصاً
 بنا پر ہوا ہوگا، اس کی تلاش و تحقیق دلچسپ اور نتیجہ خیز ہو سکتی ہے۔

قرآن مجید میں بعض الفاظ پر جو ”ل“ سے شروع ہوتے ہیں، جب ”ال“ آتا ہے
 تو اطراف میں ایک ’ل‘ گرجاتا ہے، ان میں تین چار لفظ خصوصیت سے قابل ذکر ہیں:

الذی

الذی

الذین

الذیل

ان کے برعکس اللطیف ۴: ۱۰۳ ہوا اللطیف الخبیر

۱۔ وقوی (ولیکونا) بالتشديد والتخفيف والتخفيف أولى، لأن التَّوْنَ كَتَبَتْ فِي
 الْمَصْحَفِ الْفَاعِلِيَّ حَمْدَ الْوَقْفِ وَذَلِكَ لِأَيْكُونِ إِلَّا فِي التَّخْفِيفِ. کشان ج ۲ ص ۳۶۷

۶۷ : ۱۴ هو اللطيف الخبير
اللاعبين ۲۱ : ۵۵ اَنْتَ مِنَ اللَّعْبِیْنَ

لَهُمُ اللَّعْنَةُ ۱۳ : ۲۵ ، ۴۰ : ۵۲ ، ۱۵ : ۳۵

عليك اللعنة

اللاعنون ۲ : ۱۵۹ وَيَلْعَنُهُمُ اللَّعْنُونَ

لَا يُؤْخِذُكُمْ اللهُ بِاللَّغْوِ فِي أَيْمَانِكُمْ ، عن اللغوِ معروضون اللغو ۲۳ : ۳

۲۸ : ۵۵ وَإِذَا مَبَعُوا اللَّغْوَ

التهب ۷۷ : ۳۱ وَلَا يُغْنِي مِنَ التَّهْبِ

التهو ۹۲ : ۱۱ حَيْدُرٌ مِنَ التَّهْوِ

میں دونوں لام آئے ہیں۔ ضمناً عرض ہے کہ قرآن کے بعض نسخے جو ایران میں طبع ہوئے ہیں اور قرآن کی آیات جو بطور کتبہ خصوصاً مساجد پر ملتے ہیں، ان میں الذین، الیل، التي، الذی میں دو لام آئے ہیں، یا قوت رقم کے ہاتھ کا ایک نہایت خوبصورت نسخہ مولانا آزاد لائبریری میں ہے اس میں بھی کلمات بالامین دو لام کا استعمال ہوا ہے۔ اس استثنائی صورت کے اصل کی تلاش و تحقیق شاید مفید ثابت ہو۔

قرآن مجید اس طرح کے مسائل سے پر ہے، یہاں صرف چند مسائل کا مطالعہ پیش کیا گیا ہے، اس طرح کے مسائل کی تحقیق سو ذمہ نتائج کی حامل ہے، لیکن عام طور پر ادھر ان مسائل کو غیر ضروری سمجھ کر نظر انداز کیا جا رہا ہے، جو کسی طرح مناسب نہیں اور قدامت کی پیروی کے خلاف بھی ہے۔

اسلامی معاشرت پر مسیحا جلال الدین عمری کی کتاب

مسلمانانِ نحوائین کی ذمہ داریاں

- امت مسلمہ کی ذمہ داریوں میں مرد اور عورتوں دونوں شریک ہیں۔ ● راہ حق میں عورتوں نے ہر دور میں استقامت کا ثبوت دیا ہے۔
- مسلمان خواتین کی دعوتی ذمہ داریاں کیا ہیں؟ قرآن و حدیث کی روشنی میں اپنی نوعیت کی ایک مستند کتاب۔
- صفحات ۶۰ قیمت ۳ روپیہ صرف۔ ادارہ تحقیق - پان والی کوٹھی - دودھ پورہ - علی گڑھ سے طلب کریں